

1. భావి పౌరులం



భారతదేశపు భావిపౌరులం
భవితవ్యానికి భాగస్వాములం
బాధ్యతనెరిగి బ్రతికే వాళ్ళం
భావితరానికి పునాదిరాళ్ళం.



కార్మిక కర్షక శ్రామిక జీవులు
మన దేశానికి వెన్నుపూసలు
వారి రక్షణే దేశ రక్షణ
వారి పరిశ్రమే మన జీవనము.

సోమరి తనమునకు సమాధికట్టి
సహకారముతో సాధన చేసి
స్వాతంత్ర్యాన్ని నిలబెడతాం
సమ సమాజం స్థాపిస్తాం.



ఉ.సూ: విద్యార్థులతో గేయాన్ని స్పష్టమైన ఉచ్చారణతో, స్వరంలో హెచ్చుతగ్గులు పాటిస్తూ అర్థవంతంగా పాడించండి.